



سوال

جب میں گھر میں ہونے والی خاندانی تقریبات یا پھر عید کے موقع پر ہونے والے اجتماعات میں خاوند کے خاندان والوں سے پردہ کرتی ہوں تو وہ میرا مذاق اڑاتے اور کہتے ہیں کہ خاندان والوں کی موجودگی میں آپ کا پردہ کرنا ضروری نہیں، غیر محرم کے سامنے عورت کے لیے اسلام نے جو ضوابط مقرر کیے ہیں مجھے ان کا علم ہے اور میں ان پر عمل کرنے کی پوری کوشش کرتی ہوں۔ مجھے ان کی ان باتوں کا سامنا کس طرح کرنا چاہیے تاکہ وہ ان کے جذبات بھی مجروح نہ ہوں، مجھے یہ بھی علم ہے کہ ان میں صحیح اسلام کی اتباع کرنے کی صفات بھی پائی جاتیں ہیں، تو کیا خاوند کے بھائی اور بہن کے بیٹے بیوی کے لیے محرم ہیں؟ میں نے کچھ اساتذہ سے اس بارہ میں پوچھا تو ان کا کہنا تھا وہ محرم نہیں، لیکن خاندانی اسباب اور خاوند کے اصرار (تاکہ ان کے جذبات بھی مجروح نہ کروں) پر ان سے ہاتھ کے ساتھ سلام لیتی ہوں، اور ابھی تک یہی ہو رہا ہے اور یہ معاملہ خاندان میں عادی ہے لیکن مجھے اس معاملہ میں مطمئن نہیں، میری اللہ تعالیٰ سے دعا ہے کہ وہ میری خیر اور بھلائی کے رستے کی طرف راہنمائی کرے اور میرے گناہ معاف فرمائے۔

جواب

الحمد للہ

اول:

بم اللہ تعالیٰ سے دعا کرتے ہیں کہ وہ خیر و بھلائی میں آپ کی مدد فرمائے اور آپ کے معاملہ میں آسانی پیدا فرمائے تاکہ آپ کی پریشانی و غم دور ہو، دین سے دور اور جن لوگوں کا ورع و تقویٰ کم ہوتا ہے ان سے مسلمان عورت کو بہت کچھ سننا اور دیکھنا پڑتا ہے، جس پر اسے صبر کرنا چاہیے اور اسے جو کچھ تکلیف پہنچے اس میں اللہ تعالیٰ سے اجر و ثواب کی نیت رکھے، اسے اپنے رب کی امید کرنی اور اس سے مدد و تعاون اور ثبات قدمی کی درخواست کرنی چاہیے

مسلمان عورت کے لیے جائز نہیں کہ وہ ان کے مطالبات تسلیم کرے اور نہ ہی یہ جائز ہے کہ وہ ان کی اختلاط اور مصافحہ اور پردہ ترک کرنے کی خواہشات و شہوات بھی پوری کرے، اس لیے کہ اگر اس نے ان اشیاء سے راضی کر لیا تو وہ اپنے اللہ کو ناراض کر بیٹھے گی۔

دوم:

خاوند کے بھتیجے اور بھانجے محرم نہیں بلکہ یہ تو ایسے ہیں جن سے زیادہ احتیاط کرنی واجب ہے، کیونکہ نبی صلی اللہ علیہ وسلم نے انہیں تو موت کے برابر قرار دیا ہے۔

عقبہ بن عامر رضی اللہ تعالیٰ عنہ بیان کرتے ہیں کہ رسول اکرم صلی اللہ علیہ وسلم نے فرمایا:

(عورتوں کے پاس جانے سے بچو، ایک انصاری شخص کہنے لگا، اے اللہ تعالیٰ کے رسول صلی اللہ علیہ وسلم آپ ذرا خاوند کے عزیز و اقارب کے بارہ میں تو بتائیں؟

نبی صلی اللہ علیہ وسلم نے فرمایا: خاوند کے عزیز و اقارب تو موت ہیں) صحیح بخاری حدیث نمبر (4934) صحیح مسلم حدیث نمبر (2172)۔

امام نووی رحمہ اللہ تعالیٰ کہتے ہیں:

اہل لغت اس پر مستفق ہیں کہ الائمةاء خاوند کے عزیز و اقارب کو کہا جاتا ہے مثلاً اس کا باپ، بچا، بھائی اور بھتیجا، اور بچا زاد وغیرہ، اور انہیں سے مراد بیوی کے عزیز و اقارب ہیں،



اور اصحار کا لفظ دونوں پر بولا جاتا ہے۔

اور نبی صلی اللہ علیہ وسلم کے فرمان (الحمو لموت) کا معنی یہ ہے کہ :

دوسروں کی نسبت تو ان سے زیادہ خوف اور شرافت متوقع ہے، کیونکہ اس کے لیے بغیر کسی کے اعتراض عورت تک پہنچنا اور اس سے خلوت کرنا ممکن ہے لیکن اجنبی کے لیے ایسا ممکن نہیں۔

اور یہاں محو سے مراد خاوند کے والد اور بیٹوں کے علاوہ باقی عزیز اقارب مرد مراد ہیں، کیونکہ خاوند کے آباء اجداد اور اس کے بیٹے تو اس کی بیوی کے لیے محرم ہیں جن سے اس کی خلوت جائز ہے جنہیں موت کا وصف نہیں دیا جاسکتا، بلکہ یہاں سے مراد خاوند کے بھائی یعنی دلور، بھتیجا، بھتیجا، اور بچا زاد وغیرہ جو کہ محرم نہیں وہ مراد ہیں۔

اور ان کے بارہ میں لوگوں کی عادت یہ ہے کہ وہ اس میں تساہل اور سستی کرتے ہیں اور دلور بھائی سے خلوت کرتا ہے، اور اسے ہی موت سے تعبیر کیا گیا ہے جو اجنبی کے لحاظ سے بالاولیٰ منع ہونا چاہیے اس کی وجہ ہم نے اوپر بیان بھی کر دی ہے، جو کچھ میں نے ذکر کیا ہے وہی حدیث کا صحیح معنی ہے۔

شرح مسلم للنووی (154/14)۔

شیخ عبدالعزیز بن باز رحمہ اللہ تعالیٰ کہتے ہیں :

جب عورت مکمل طور پر شرعی پردہ میں ہو اور اس کا چہرہ، بال اور باقی بدن پھسپھا ہوا ہو تو وہ دلوروں یا اپنے بچا زاد وغیرہ کے ساتھ بیٹھ سکتی ہے، اس لیے کہ یہ عورت کا ستر اور فتنہ ہے، اور یہ بیٹھنا بھی اس وقت جائز ہے جب اس میں کسی قسم کا خدشہ نہ ہو، لیکن جس بیٹھنے میں شرکیت ہو وہاں بیٹھنا جائز نہیں، یہ اسی طرح ہے کہ جس طرح ان کے ساتھ بیٹھ کر موسیقی اور گانے سنیں جائیں۔

ان میں سے کسی ایک یا پھر کسی اور غیر محرم کے ساتھ بھی عورت کا خلوت کرنا جائز نہیں اس لیے کہ نبی صلی اللہ علیہ وسلم کا فرمان ہے :

(کوئی عورت بھی کسی مرد سے محرم کی موجودگی کے بغیر خلوت نہ کرے) متفق علیہ۔

عمر بن خطاب رضی اللہ تعالیٰ عنہ بیان کرتے ہیں کہ رسول اکرم صلی اللہ علیہ وسلم نے فرمایا :

(جو عورت اور مرد خلوت کرتے ہیں تو ان کے ساتھ تیسرا شیطان ہوتا ہے) مسند احمد نے اسے صحیح سند کے ساتھ روایت کیا ہے۔

اللہ تعالیٰ ہی توفیق بخشنے والا ہے۔ دیکھیں فتاویٰ المرأة المسلمة (1/422-423)۔

سوم :

عورت اور اجنبی مرد کے مابین مصافحہ کرنا حرام ہے، اس میں آپ کے لیے اپنے یا پھر خاوند کے عزیز واقارب کی رغبت کی بنا پر تساہل اور سستی کرنی جائز نہیں۔

عروۃ رحمہ اللہ تعالیٰ عائشہ رضی اللہ تعالیٰ عنہا سے بیان کرتے ہیں کہ عائشہ رضی اللہ تعالیٰ عنہا نے انہیں عورتوں کی بیعت کے بارہ میں بتایا کہ :

رسول اکرم صلی اللہ علیہ وسلم کے ہاتھ نے کبھی بھی کسی عورت کے ہاتھ کو چھویا تک نہیں، لیکن نبی صلی اللہ علیہ وسلم عورتوں سے عہد لیتے تھے اور جب عہد لے لیتے تو آپ فرماتے جاؤ میں نے تم سے بیعت لے لی۔ صحیح مسلم حدیث نمبر (1866)۔

